

சென்னை-10, சமூகப்பாதுகாப்புத்துறை, இயக்குநரின் செயல்முறைகள்
முன்னிலை:- திரு.ஆர்.லால்வேணா, இ.ஆ.ப.,
இயக்குநர்.

எண்.15372 /அ3/2016.

நாள்.27.12.2016.

பொருள்:- பணியாளர் தொகுதி - சமூகப்பாதுகாப்புத்துறை - மின்கம்பியர்
பணியிடங்கள் நிரப்புதல் - பணி நியமன ஆணை வழங்குதல் - சார்ந்து.

பார்வை:- 1. அரசாணை எண்.65, சமூக நலம் மற்றும் சத்துணவுத்திட்டத்துறை (சந8(2)),
நாள்.19.08.2016.
2. அரசாணை எண்.57, சமூக நலம் மற்றும் சத்துணவுத்திட்டத்துறை (சந8(2)),
நாள்.20.07.2016.

ஆணை:-

பார்வை 1-ல் குறிப்பிடப்பட்ட அரசாணையின்படி சமூகப்பாதுகாப்புத்துறையின் கீழ் இயங்கும்
நிறுவனங்களில் காலியாக உள்ள மின்கம்பியர் பணியிடங்களை பார்வை 2-ல் குறிப்பிடப்பட்ட
அரசாணையின்படி சமூகப்பாதுகாப்புத்துறையின் கீழ் இயங்கும் நிறுவனங்களில் கல்வி பயிலும்/பயின்ற
பணிநாடுநர்களைக் கொண்டு நியமனம் செய்திட அனுமதிக்கப்பட்டுள்ளது.

இதன் தொடர்ச்சியாக, பெறப்பட்ட விண்ணப்பங்கள் மற்றும் வேலை வாய்ப்பக பணி
நாடுநர்களின் பட்டியலிலிருந்து பணி நியமனத்திற்கு தகுதி பெற்ற பணிநாடுநர்களின் மூப்பு பட்டியல்
மற்றும் இன சுழற்சியின் அடிப்படையில் தமிழ்நாடு மாநில சார்நிலை பணி விதிகள் 10(a)(i)-இன் கீழ்
முற்றிலும் தற்காலிகமாக ரூ.5200 - 20200 + தர ஊதியம் ரூ.2400/- எனும் ஊதிய நிரக்கில் அவரவர்
பெயருக்கு எதிரில் குறிப்பிடப்பட்ட நிறுவனங்களில் பணியில் சேரும் நாள் முதல் மின்கம்பியராக
நியமனம் செய்து ஆணை வழங்கப்படுகிறது.

| வ.எ | விண்ணப்ப எண் | பெயர் மற்றும் முகவரி | நியமனம் செய்யப்படும் பதவி மற்றும் நிறுவனம். |
|-----|-----------------|--------------------------------------------------------------------------------------------------------------------------------------------------------------------|---------------------------------------------------------------------------------|
| 1 | 267 | திரு. வி. கிருஷ்ணகுமார் த/பெ திரு. விநாயகம், 47/3, பஜனை கோயில் 2வது தெரு, சாலிகிராமம், வடபழனி, சென்னை- 600 026. | மின்கம்பியர், சிறுமியருக்கான அரசினர் குழந்தைகள் இல்லம், சென்னை - 600 010. |
| 2 | 105 | திரு. மா.சுதாகர், த/பெ திரு.மாயவன், 2/11, பிள்ளையார் கோயில் தெரு, வெண்மணியாத்தூர், கப்பூர் போஸ்ட், விழுப்புரம். | மின்கம்பியர், சிறுவருக்கான அரசினர் குழந்தைகள் இல்லம், தஞ்சாவூர். |
| 3 | 364 | திரு ம.முத்துவேல், த/பெ திரு. மணிவேல், எண் 275, M.T.C.நகர், 2வது மெயின் ரோடு, பெரமனூர், எம்.எம்.நகர், செங்கல்பட்டு வட்டம், காஞ்சிபுரம் மாவட்டம். | மின்கம்பியர், சிறுவருக்கான அரசினர் குழந்தைகள் இல்லம், இராணிப்பேட்டை. |

தெரிவு செய்யப்பட்ட நபர்களுக்கு பின்வரும் நிபந்தனைகளுக்குட்பட்டு நியமன ஆணை வழங்கப்படுகிறது.

1. தெரிவு செய்யப்பட்ட நபர்கள் 30 நாட்களுக்குள் சிவில் சர்ஜன் (Civil Surgeon) நிலைக்கு குறைவுபடாத அரசு மருத்துவ அலுவலரிடமிருந்து உரிய படிவத்தில் உடற்தகுதி சான்று பெற்று, அவரவர்கள் பெயருக்கு எதிரே குறிப்பிட்டுள்ள நிறுவனத்தின் நிறுவனத்தலைவர் முன் இரண்டு மார்பளவு புகைப்படம் மற்றும் அசல் கல்வி சான்றுகளுடன் அனைத்தும் சமர்ப்பித்தபின் பணியில் சேர வேண்டும்.

2. தெரிவு செய்யப்பட்ட நபர்கள் பணியில் சேரும் இடம் குறித்தோ அல்லது பணியில் சேரும் நாளை நீட்டிப்பு செய்தல் குறித்து எந்தவிதமான பரிந்துரையினையும் கோரும் பட்சத்தில் அவர்களது இத்தெரிவு நீக்கம் செய்யப்படும்.

3. நியமனம் செய்யப்பட்ட நபர்கள் பணியில் சேர்ந்தபின் வேலை வாய்ப்பக பதிவினை சம்பந்தப்பட்ட வேலை வாய்ப்பகத்திற்கு அனுப்பி வைத்து அவர்களது பெயரை சம்பந்தப்பட்ட பதிவுருக்களிலிருந்து நீக்கம் செய்திட நடவடிக்கையினை மேற்கொண்டு சம்பந்தப்பட்ட நிறுவனத்தலைவர்கள் 30 நாட்களுக்குள் தகவல் அளித்தல் வேண்டும்.

4. சம்பந்தப்பட்ட நிறுவனத்தலைவர்கள், பணியில் சேரும் பணி நாடுநர்களின் அசல் கல்வி சான்றுகளின் உண்மைத்தன்மை குறித்த சான்றினை தொடர்புடைய கல்வி நிலையத்திலிருந்து பெற்று அதன் உண்மைத்தன்மை குறித்த விபரத்தினை 60 நாட்களுக்குள் அனுப்பவேண்டும்.

5. கல்விச்சான்று உண்மைத்தன்மையற்றது என கண்டறியப்பட்டால் நியமன ஆணை இரத்து செய்யப்படுவதுடன், குற்றவியல் நடவடிக்கையும் மேற்கொள்ளப்படும்.

6. தற்காலிக நியமனம் எந்நேரத்திலும் எவ்வித முன்னறிவிப்பின்றியும் விலக்கிக்கொள்ளப் படலாம்.

7. பணிநாடுநர்களின் பணி மூப்பு நிலை, பணிநாடுநர்கள் மாறுபட்ட நாட்களில் பணியில் சேர்ந்தாலும் மேற்குறிப்பிடப்பட்ட முதுநிலை அடிப்படையிலேயே அமையும்.

பணிநாடுநர்கள் பணியில் சேர்ந்த விபரத்தினை நிறுவனத்தலைவர்கள் உடனடியாக தெரிவித்தல் வேண்டும்.

ஆர். லால்வேனா,
இயக்குநர்.

பெறுநர்
தொடர்புடைய பணி நாடுநர்கள்.


நகல்:

அனைத்து அரசு நிறுவனத் தலைவர்கள்.

துணை இயக்குநர், சமூகப்பாதுகாப்புத்துறை மண்டல அலுவலகம், மதுரை.

சம்மந்தப்பட்ட சம்பளக்கணக்கு அலுவலர்/மாவட்டக் கருவூல அலுவலர்/சார்நிலை கருவூல அலுவலர்.
இருப்புக்கோப்பு.

/ஆணைப்படி அனுப்பப்படுகிறது/


27.12.16
கண்காணிப்பாளர்.